
Hariproktam Kamakhya Kavacham

హరిప్రోక్తం కామాఖ్యాకవచమ్

Document Information



Text title : Hariproktam Kamakhya Kavacham

File name : kAmAkhyAkavachamhariproktaM.itx

Category : devii, kavacha

Location : doc_devii

Proofread by : PSA Easwaran

Description/comments : Kalikapurana Adhyaya 72 shloka 45-69

Latest update : January 15, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 15, 2022

sanskritdocuments.org

హరిప్రోక్తం కామాఖ్యాకవచమ్



ఓం శ్రీకామాఖ్యాకవచస్యర్షిర్బృహస్పతిః స్మృతః ॥ ౪౫॥
దేవీ కామేశ్వరీ తస్య అనుష్టుప్పన్న ఇష్యతే ।
వినియోగః సర్వసిద్ధౌ తం చ శృణ్వన్తు దేవతాః ॥ ౪౬॥
శిరః కామేశ్వరీ దేవీ కామాఖ్యా చక్షుషీ మమ ।
శారదా కర్ణయుగలం త్రిపురా వదనం తథా ॥ ౪౭॥
కణ్ఠే పాతు మహామాయా హృది కామేశ్వరీ పునః ।
కామాఖ్యా జఠరే పాతు శారదా మాం తు నాభితః ॥ ౪౮॥
త్రిపురా పార్శ్వయోః పాతు మహామాయా తు మేహనే ।
గుదే కామేశ్వరీ పాతు కామాఖ్యోరుద్వయే తు మామ్ ॥ ౪౯॥
జానునో శారదా పాతు త్రిపురా పాతు జఙ్ఘయోః ।
మహామాయా పాదయుగే నిత్యం రక్షతు కామదా ॥ ౫౦॥
కేశే కోటిశ్వరీ పాతు నాసాయాం పాతు దీర్ఘికా ।
భైరవీ దన్తసఙ్ఘతే మాతఙ్ఘ్రవతు చాఙ్ఘయోః ॥ ౫౧॥
బాహ్వోర్మాం లలితా పాతు పాణ్యోస్తు వనవాసినీ ।
విన్ధ్యవాసిన్యఙ్ఘ్రలిషు శ్రీకామా నఖకోటిషు ॥ ౫౨॥
రోమకూపేషు సర్వేషు గుప్తకమా సదావతు ।
పాదాఙ్ఘ్రీః పార్శ్వాభాగే పాతు మాం భువనేశ్వరీ ॥ ౫౩॥
జిహ్వాయాం పాతు మాం నేతుః కః కణ్ఠాభ్యంతరేఽవతు ।
లః పాతు చాన్తరే వక్ష హః పాతు జఠరాన్తరే ॥ ౫౪॥
సామీన్ధ్రః పాతు మాం వస్త్రావిన్ధ్రబిన్ధ్రాన్తరేఽవతు ।
అకారస్త్యచి మాం పాతు రకారోఽస్థిషు సర్వదా ॥ ౫౫॥
లకారః సర్వనాడిషు ఈకారః సర్వసన్ధిషు ।

చన్ద్రః స్నాయుషు మాం పాతు విన్దుమజ్ఞాసు సన్తతమ్ || ౫౬ ||

పూర్వస్యాం దిశి చాగ్నేయ్యాం దక్షిణే నైర్వృతే తథా |
వారుణ్యాం చైవ వాయవ్యాం కౌబేరే హరమన్దిరే || ౫౭ ||

అకారాద్యాస్తు వైష్ణవ్యా అష్టా వర్ణాస్తు మన్తగాః |
పాస్తు తిష్ఠస్తు సతతం సముద్భవవివృద్ధయే || ౫౮ ||

ఊర్ధ్వాధః పాతు సతతం మాం తు నేతుద్వయం సదా |
సవాక్షరాణి మన్తేషు శారదామన్తగోచరే || ౫౯ ||

నవస్వరం తు మాం నిత్యం నాసాదిషు సమన్తతః |
వాతపితృకఫేభ్యస్తు త్రిపురాయాస్తు త్ర్యక్షరమ్ || ౬౦ ||

నిత్యం రక్షతు భూతేభ్యః పిశాచేభ్యస్తథైవ చ |
తత్సేతు సతతం పాతాం క్రవ్యాద్భోమాన్నివారకౌ || ౬౧ ||

నమః కామేశ్వరీం దేవీం మహామాయాం జగన్మయీమ్ |
యా భూత్వా ప్రకృతిర్నిత్యం తనోతి జగదాద్యతామ్ || ౬౨ ||

కామాఖ్యామక్షమాలాభయవరదకరాం సిద్ధసూత్రైకహస్తాం-
శ్వేతప్రేతోపరిస్థాం మణికనకయుతాం కుంజుమాపీతవర్ణామ్ |
జ్ఞానధ్యాసప్రతిష్ఠామతిశయవినయాం బ్రహ్మశక్రాదివన్ధ్యా-
మగ్నో బిన్ద్వన్దమన్తప్రియతమవిషయాం నౌమి సిద్ధ్యై రతిస్థామ్ || ౬౩ ||

మధ్యే మధ్యస్య భాగే సతతవినమితా భావహావావలీయా-
లీలా లోకస్య కోష్ఠే సకలగుణయుతా వ్యక్తరూపైకనమ్రా |
విద్యావిద్వైకశాన్తా శమనశమకరీ క్షేమకర్త్రీ వరాస్యా
నిత్యం పాతాత్ పవిత్రప్రణవవరకరా కామపూర్వైశ్వరీ నః || ౬౪ ||

ఇతి హరకవచం తనుస్థితం శమయతి వై శమనం తథా యది |
ఇహ గృహాణ యతస్య విమోక్షణే సహిత ఏష విధిః సహ చామరైః || ౬౫ ||

ఇత్యయం కవచం యస్తు కామాఖ్యాయాః పఠేద్బుధః |
సకృత్ తం తు మహాదేవీ త్వనువ్రజతి నిత్యదా || ౬౬ ||

నాధివ్యాధిభయం తస్య న క్రవ్యాద్భ్యో భయం తథా |
నాగ్నితో నాపి తోయేభ్యో న రిపుభ్యో న రాజతః || ౬౭ ||

దీర్ఘాయుర్బహుభోగీ చ పుత్రపౌత్రసమన్వితః |

ఆవర్తయచ్ఛతం దేవీ-మన్దిరే మోదతే పరే || ౬౮ ||


యథా తథా భవేద్బద్ధః సక్లౌమేఽన్యత్ర వా బుధః |

తత్ క్షణాదేవ ముక్తః స్యాత్ స్మరణాత్ కవచస్య తు || ౬౯ ||


ఇతి కాలికాపురాణే ద్విసప్తతితమాధ్యాయాంతర్గతం

హరిప్రోక్తం కామాఖ్యాకవచం సంపూర్ణమ్ |

Proofread by PSA Easwaran

——
Hariproktam Kamakhya Kavacham

pdf was typeset on January 15, 2022

——
Please send corrections to sanskrit@cheerful.com

